

ختم نبوت



۱) عقیدہ ختم نبوت کی تعریف

اسلام کی بنیاد توحید اور آخرت کے علاوہ جس اساسی عقیدے پر ہے، وہ یہ ہے کہ نبی آخر الزمان حضرت محمد مصطفیٰ ﷺ پر نبوت اور رسالت کے مقدس سلسلے کی تکمیل ہو گئی اور آپ ﷺ کے بعد کوئی بھی شخص کسی بھی قسم کا نبی نہیں بن سکتا اور نہ آپ ﷺ کے بعد کسی پر وحی آسکتی ہے اور نہ ایسا الہام جو دین میں حجت ہو۔ اسلام کا یہی عقیدہ ”ختم نبوت“ کے نام سے معروف ہے اور سرکارِ دو عالم ﷺ کے وقت سے لے کر آج تک پوری امت مسلمہ کسی ادنیٰ اختلاف کے بغیر اس عقیدے کو جزو ایمان قرار دیتی آئی ہے۔

۲) عقیدہ ختم نبوت کی اہمیت و فضیلت

ختم نبوت کا عقیدہ ان اجماعی عقائد میں سے ہے، جو اسلام کے اصول اور ضروریات دین میں شمار کئے گئے ہیں، اور عہد نبوت سے لے کر اس وقت تک ہر مسلمان اس پر ایمان رکھتا آیا ہے کہ آنحضرت ﷺ بلا کسی تاویل اور تخصیص کے خاتم النبیین ہیں۔ قرآن مجید کی ایک سو آیات کریمہ، رحمت عالم ﷺ کی احادیث متواترہ (دوسو دس احادیث مبارکہ) سے یہ مسئلہ ثابت ہے۔ آنحضرت ﷺ کی امت کا سب سے پہلا اجماع اسی مسئلہ پر منعقد ہوا کہ مدعی نبوت کو قتل کیا جائے۔ آنحضرت ﷺ کے زمانہ حیات میں اسلام کے تحفظ و دفاع کے لئے جتنی جنگیں لڑی گئیں، ان میں شہید ہونے والے صحابہ کرام رضی اللہ عنہم کی کل تعداد 259 ہے اور عقیدہ ختم نبوت کے تحفظ و دفاع کے



لئے اسلام کی تاریخ میں پہلی جنگ جو سیدنا صدیق اکبر رضی اللہ عنہ کے عہد خلافت میں مسلمانوں کے خلاف یمامہ کے میدان میں لڑی گئی، اس ایک جنگ میں شہید ہونے والے صحابہ رضی اللہ عنہم اور تابعین رضی اللہ عنہم کی تعداد بارہ سو ہے جن میں سے سات سو قرآن مجید کے حافظ اور عالم تھے۔ رحمت عالم صلی اللہ علیہ وسلم کی زندگی کی کل کمائی اور گراں قدر اثاثہ حضرات صحابہ کرام رضی اللہ عنہم ہیں، جن کی بڑی تعداد اس عقیدہ کے تحفظ کے لئے جام شہادت نوش کر گئی۔

اسلام کی باقی تمام جنگوں میں کفار کی عورتوں، بچوں، باغات اور فصلوں وغیرہ کو نقصان نہیں پہنچایا گیا لیکن حضرت ابوبکر صدیق رضی اللہ عنہ نے اس جنگ میں حضرت خالد بن ولید رضی اللہ عنہ کو حکم دیا کہ ان مرتدین کی عورتوں، بچوں، باغات اور فصلوں کو بھی ختم کر دیا جائے۔ اس سے ختم نبوت کے عقیدہ کی عظمت کا اندازہ ہو سکتا ہے۔

حضرت حبیب بن زید انصاری رضی اللہ عنہ کو آنحضرت صلی اللہ علیہ وسلم نے یمامہ کے قبیلہ بنو حنیفہ کے مسلمانوں کے خلاف کذاب کی طرف بھیجا، مسلمانوں نے حضرت حبیب رضی اللہ عنہ سے کہا کہ کیا تم گواہی دیتے ہو کہ محمد اللہ کے رسول ہیں؟ حضرت حبیب رضی اللہ عنہ نے فرمایا ہاں، مسلمانوں نے کہا کہ کیا تم اس بات کی گواہی دیتے ہو کہ میں (مسلمان) بھی اللہ کا رسول ہوں؟ حضرت حبیب رضی اللہ عنہ نے جواب میں فرمایا کہ میں بہرا ہوں تیری یہ بات نہیں سن سکتا، مسلمان بار بار سوال کرتا رہا، وہ یہی جواب دیتے رہے اور مسلمان ان کا ایک ایک عضو کاٹتا رہا حتیٰ کہ حبیب رضی اللہ عنہ بن زید کے جسم کے ٹکڑے ٹکڑے کر کے ان کو شہید کر دیا گیا۔ اس سے اندازہ ہو سکتا ہے کہ حضرات صحابہ کرام رضی اللہ عنہم مسئلہ ختم نبوت کی عظمت و اہمیت سے کس طرح والہانہ تعلق رکھتے تھے۔

اب حضرات تابعین رضی اللہ عنہم میں سے ایک تابعی رضی اللہ عنہ کا واقعہ بھی ملاحظہ ہو:

”حضرت ابو مسلم خولانی رضی اللہ عنہ جن کا نام عبداللہ بن ثوب رضی اللہ عنہ ہے اور یہ امت محمدیہ (علی صاحبہا السلام) کے وہ جلیل القدر بزرگ ہیں جن کے لئے اللہ تعالیٰ نے آگ کو اسی طرح بے اثر فرما دیا جیسے حضرت ابراہیم علیہ السلام کے لئے آتش نمرود کو گلزار بنادیا تھا۔ یہ یمن میں پیدا ہوئے تھے اور سرکارِ دو عالم صلی اللہ علیہ وسلم کے عہد مبارک ہی میں اسلام لا چکے تھے لیکن سرکارِ دو عالم صلی اللہ علیہ وسلم کی خدمت میں حاضری کا موقع نہیں ملا تھا۔ آنحضرت صلی اللہ علیہ وسلم کی حیات طیبہ کے آخری دور میں یمن میں نبوت کا جھوٹا دعویٰ اراسود غنسی پیدا ہوا۔ جو لوگوں کو اپنی جھوٹی نبوت پر ایمان لانے کے لئے مجبور کیا کرتا تھا۔ اسی دوران اس نے حضرت ابو مسلم خولانی رضی اللہ عنہ کو پیغام بھیج کر اپنے پاس بلایا اور اپنی نبوت پر ایمان لانے کی دعوت دی، حضرت ابو مسلم رضی اللہ عنہ نے انکار کیا پھر اس نے پوچھا کہ کیا تم محمد صلی اللہ علیہ وسلم کی رسالت پر ایمان رکھتے



ہو؟ حضرت ابو مسلم ؓ نے فرمایا ہاں، اس پر اسود غسی نے ایک خوفناک آگ دہکائی اور حضرت ابو مسلم ؓ کو اس آگ میں ڈال دیا، لیکن اللہ تعالیٰ نے ان کے لئے آگ کو بے اثر فرما دیا، اور وہ اس سے صحیح سلامت نکل آئے۔ یہ واقعہ اتنا عجیب تھا کہ اسود غسی اور اس کے رفقاء پر ہیبت سی طاری ہو گئی اور اسود کے ساتھیوں نے اسے مشورہ دیا کہ ان کو جلا وطن کر دو، ورنہ خطرہ ہے کہ ان کی وجہ سے تمہارے پیروؤں کے ایمان میں تزلزل آجائے، چنانچہ انہیں یمن سے جلا وطن کر دیا گیا۔ یمن سے نکل کر مدینہ منورہ تشریف لے آئے۔ حضرت ابو بکر صدیق ؓ جب ان سے ملے تو فرمایا:

”اللہ تعالیٰ کا شکر ہے کہ اس نے مجھے موت سے پہلے امت محمدیہ ؐ کے اس شخص کی زیارت کرا دی جس کے ساتھ اللہ تعالیٰ نے ابراہیم خلیل اللہ ؑ جیسا معاملہ فرمایا تھا۔“

﴿عقیدہ ختم نبوت اور قرآن عزیز﴾

﴿مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ ۚ وَكَانَ اللَّهُ بِكُلِّ شَيْءٍ عَلِيمًا﴾ (سورہ احزاب: 40)

”محمد ؐ تمہارے مردوں میں سے کسی کے باپ نہیں ہیں لیکن اللہ کے رسول ہیں اور سب نبیوں کے ختم پر ہے اور اللہ تعالیٰ ہر چیز کو خوب جانتا ہے۔“

تمام مفسرین کا اس پر اتفاق ہے کہ خاتم النبیین کے معنی یہ ہے کہ آپ ؐ آخری نبی ہیں۔ آپ ؐ کے بعد کسی کو منصب نبوت پر فائز نہیں کیا جائیگا۔ خاتم النبیین کی نبوی تفسیر حضرت ثوبان ؓ سے روایت ہے کہ حضور ؐ نے فرمایا کہ ”میری امت میں تیس جھوٹے پیدا ہوں گے، ہر ایک یہی کہے گا کہ میں نبی ہوں حالانکہ میں خاتم النبیین ہوں، میرے بعد کوئی کسی قسم کا نبی نہیں۔“ (ابوداؤد، ترمذی)

اس حدیث شریف میں آنحضرت ؐ نے لفظ ”خاتم النبیین“ کی تفسیر ”لا نبی بعدی“ کے ساتھ خود فرمادی ہے۔ اسی لئے حافظ ابن کثیر ؒ اپنی تفسیر میں اس آیت کے تحت چند احادیث نقل کرنے کے بعد آٹھ سطر پر مشتمل ایک نہایت ایمان افروز ارشاد فرماتے ہیں۔ چند جملے آپ ؐ بھی پڑھ لیجئے:

”اللہ تبارک و تعالیٰ نے اپنی کتاب میں اور رسول اکرم ؐ نے حدیث متواتر کے ذریعہ خبر دی کہ آپ ؐ کے بعد کوئی نبی نہیں آئے گا تا کہ لوگوں کو معلوم رہے کہ آپ ؐ کے بعد جس نے بھی اس مقام (یعنی نبوت) کا



دعویٰ کیا وہ بہت جھوٹا، بہت بڑا افترا پر داز، بڑا ہی مکار اور فریبی، خود گمراہ اور دوسروں کو گمراہ کرنے والا ہوگا، اگرچہ وہ خوارق عادات اور شعبہ بازی دکھائے اور مختلف قسم کے جادو اور طلسماتی کرشموں کا مظاہرہ کرے۔“ (تفسیر ابن کثیر رحمہ اللہ جلد 3 صفحہ 494)

خاتم النبیین کی تفسیر اور صحابہ کرام رحمہم اللہ حضرات صحابہ کرام رحمہم اللہ و تابعین رحمہم اللہ کا مسئلہ ختم نبوت سے متعلق موقف کیلئے یہاں پر صرف دو صحابہ رحمہم اللہ کی آراء مبارکہ درج کی جاتی ہیں۔

حضرت قتادہ رحمہ اللہ سے روایت ہے کہ انہوں نے آیت کی تفسیر میں فرمایا ”اور لیکن آپ ﷺ اللہ کے رسول اور خاتم النبیین یعنی آخر النبیین ہیں۔“ (ابن جریر صفحہ 16 جلد 22)

حضرت حسن رحمہ اللہ سے آیت خاتم النبیین کے بارہ میں یہ تفسیر نقل کی گئی ہے کہ ”اللہ تعالیٰ نے تمام انبیاء کو محمد ﷺ پر ختم کر دیا اور آپ ﷺ ان رسولوں میں سے جو اللہ کی طرف سے مبعوث ہوئے آخری ٹھہرے۔“ (در منثور صفحہ 204 جلد 5)

کیا اس جیسی صراحتوں کے بعد بھی کسی شک یا تاویل کی گنجائش ہے؟ اور بروزی یا ظلی کی تاویل چل سکتی ہے؟

عقیدہ ختم نبوت اور احادیث نبوی ﷺ

1 حدیث

”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا کہ میری اور مجھ سے پہلے انبیاء کی مثال ایسی ہے کہ ایک شخص نے بہت ہی حسین و جمیل محل بنایا مگر اس کے کسی کونے میں ایک اینٹ کی جگہ چھوڑ دی، لوگ اس کے گرد گھومنے اور اس پر عرش عرش کرنے لگے اور یہ کہنے لگے کہ یہ ایک اینٹ کیوں نہ لگا دی گئی؟ آپ ﷺ نے فرمایا: میں وہی (کونے کی آخری) اینٹ ہوں اور میں نبیوں کو ختم کرنے والا ہوں۔“ (صحیح بخاری کتاب صفحہ 501 جلد 1، صحیح مسلم صفحہ 248 جلد 2)

2 حدیث

”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا کہ مجھے چھ چیزوں میں انبیاء کرام رحمہم اللہ پر فضیلت دی گئی ہے:



① مجھے جامع کلمات عطا کئے گئے ② رعب کے ساتھ میری مدد کی گئی ③ مال غنیمت میرے لئے حلال کر دیا گیا ہے ④ روئے زمین کو میرے لئے مسجد اور پاک کرنے والی چیز بنا دیا گیا ہے ⑤ مجھے تمام مخلوق کی طرف مبعوث کیا گیا ہے ⑥ اور مجھ پر نبیوں کا سلسلہ ختم کر دیا گیا ہے۔“ (صحیح مسلم صفحہ 199 جلد 1، مشکوٰۃ صفحہ 512)

اس مضمون کی ایک حدیث صحیحین میں حضرت جابر رضی اللہ عنہ سے بھی مروی ہے کہ آنحضرت ﷺ نے فرمایا کہ مجھے پانچ چیزیں ایسی دی گئی ہیں جو مجھ سے پہلے کسی کو نہیں دی گئیں، اس کے آخر میں ہے:

”وكان النبي يبعث الى قومه خاصة وبعث الى الناس عامة۔“ (مشکوٰۃ صفحہ 512)

”پہلے انبیاء کو خاص ان کی قوم کی طرف مبعوث کیا جاتا تھا اور مجھے تمام انسانوں کی طرف مبعوث کیا گیا۔“

حدیث 3

”سعد بن ابی وقاص رضی اللہ عنہ سے روایت ہے کہ آنحضرت ﷺ نے حضرت علی رضی اللہ عنہ سے فرمایا: تم مجھ سے وہی نسبت رکھتے ہو جو ہارون کو موسیٰ (علیہما السلام) سے تھی، مگر میرے بعد کوئی نبی نہیں۔“ (بخاری صفحہ 633 جلد 2)

اور مسلم کی ایک روایت میں ہے کہ: ”میرے بعد نبوت نہیں۔“ (صحیح مسلم صفحہ 278 جلد 2)

حضرت شاہ ولی اللہ محدث دہلوی رحمہ اللہ نے لکھا ہے کہ یہ حدیث متواتر ہے۔

حدیث 4

”حضرت ابو ہریرہ رضی اللہ عنہ رسول اکرم ﷺ سے بیان کرتے ہیں کہ حضور علیہ السلام نے فرمایا کہ بنی اسرائیل کی قیادت خود ان کے انبیاء علیہم السلام کیا کرتے تھے، جب کسی نبی کی وفات ہوتی تھی تو اس کی جگہ دوسرا نبی آتا تھا لیکن میرے بعد کوئی نبی نہیں، البتہ خلفاء ہوں گے اور بہت ہوں گے۔“

(صحیح بخاری صفحہ 491 جلد 1، صحیح مسلم صفحہ 126 جلد 2، مسند احمد صفحہ 297 جلد 2)

حدیث 5

”حضرت ثوبان رضی اللہ عنہ سے روایت ہے کہ حضور علیہ السلام نے فرمایا کہ میری امت میں تیس جھوٹے پیدا ہوں گے، ہر ایک یہی کہے گا کہ میں نبی ہوں حالانکہ میں خاتم النبیین ہوں، میرے بعد کوئی کسی قسم کا کوئی نبی نہیں۔“

(ابوداؤد صفحہ 127 جلد 2، ترمذی صفحہ 45 جلد 2)

”حضرت انس بن مالک رضی اللہ عنہ سے روایت ہے کہ رسول اللہ ﷺ نے فرمایا کہ رسالت و نبوت ختم



ہو چکی ہے، پس میرے بعد نہ کوئی رسول ہے اور نہ نبی۔“ (ترمذی صفحہ 51 جلد 2، مسند احمد صفحہ 267 جلد 3)

حدیث 7

”حضرت ابو ہریرہ رضی اللہ عنہ کو رسول اللہ ﷺ نے فرمایا: ہم سب کے بعد آئے اور قیامت کے دن سب سے آگے ہوں گے، صرف اتنا ہوا کہ ان کو کتاب ہم سے پہلے دی گئی۔“ (صحیح بخاری صفحہ 120 جلد 1، صحیح مسلم صفحہ 282 جلد 1)

حدیث 8

حضرت عقبہ بن عامر رضی اللہ عنہ سے روایت ہے کہ حضور ﷺ نے ارشاد فرمایا اگر میرے بعد کوئی نبی ہوتا تو عمر بن خطاب رضی اللہ عنہ ہوتے۔ (ترمذی صفحہ 209 جلد 2)

حدیث 9

”حضرت جبیر بن مطعم رضی اللہ عنہ سے روایت ہے کہ میں نے نبی کریم ﷺ کو یہ فرماتے ہوئے خود سنا ہے کہ میرے چند نام ہیں: میں محمد ہوں، میں احمد ہوں، میں حاجی (مٹانے والا) ہوں کہ میرے ذریعے اللہ تعالیٰ کفر کو مٹائیں گے اور میں حاشر (جمع کرنے والا) ہوں کہ لوگ میرے قدموں پر اٹھائے جائیں گے اور میں عاقب (سب کے بعد آنے والا) ہوں کہ میرے بعد کوئی نبی نہیں۔“ (متفق علیہ، مشکوٰۃ صفحہ 515)

حدیث 10

متعدد احادیث میں یہ مضمون آیا ہے کہ آنحضرت ﷺ نے انگشت شہادت اور درمیانی انگلی کی طرف اشارہ کر کے فرمایا: ”بعثت أنا والساعة کہا تین“ مجھے اور قیامت کو ان دو انگلیوں کی طرح بھیجا گیا ہے۔ (مسلم صفحہ 406 جلد 2)

عقیدہ ختم نبوت اور صحابہ کرام رضی اللہ عنہم کا اجماع

اسلامی تاریخ میں یہ بات حد تو اترا کو پہنچ چکی ہے کہ مسلمانہ کذاب نے حضور ﷺ کی موجودگی میں نبوت کا دعویٰ کیا اور ایک بڑی جماعت نے اس کے دعویٰ نبوت کو تسلیم بھی کر لیا۔ ایک دفعہ مسلمانہ کذاب کا اپنی حضور ﷺ کے پاس آیا تو حضور ﷺ نے اس سے مسلمانہ کذاب کے دعویٰ کے بارے میں پوچھا تو اپنی نے کہا کہ میں مسلمانہ کذاب کو اسکے تمام دعوؤں میں سچا سمجھتا ہوں۔ تو جواب میں حضور ﷺ نے فرمایا کہ اگر تو اپنی نہ ہوتا تو میں تمہیں قتل



کروادیتا۔ کچھ عرصے بعد ایک صحابی نے اس مسیلمہ کذاب کے اپنی کو ایک مسجد میں دیکھا تو اس کو قتل کروادیا۔ حدیث کے الفاظ اور ترجمہ ملاحظہ فرمائیں۔

«عَنْ أَبِيهِ نُعَيْمٍ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَهُمَا حِينٍ قَرَأَ كِتَابَ مُسَيْلِمَةَ: مَا تَقُولَانِ أَنْتُمَا؟ قَالَا: نَقُولُ كَمَا قَالَ. قَالَ: أَمَّا وَاللَّهِ لَوْلَا أَنَّ الرُّسُلَ لَا تُقْتَلُ لَضَرَبْتُ أَعْنَاقَكُمَا.»

میں نے رسول اللہ ﷺ کو جس وقت آپ نے مسیلمہ کا خط پڑھا اس کے دونوں ایلچیوں سے کہتے سنا: تم دونوں مسیلمہ کے بارے میں کیا کہتے ہو؟ ان دونوں نے کہا: ہم وہی کہتے ہیں جو مسیلمہ نے کہا ہے، (یعنی اس کی تصدیق کرتے ہیں) آپ ﷺ نے فرمایا: اگر یہ نہ ہوتا کہ سفیر قتل نہ کئے جائیں تو میں تم دونوں کی گردن مار دیتا۔ (ابوداؤد شریف حدیث نمبر 2761 باب فی الرسل)

مسیلمہ کذاب کے اپنی کو عبد اللہ بن مسعود رضی اللہ عنہ نے قتل کروایا۔ یہ واقعہ درج ذیل روایت میں ہے۔

"حَدَّثَنَا مُحَمَّدُ بْنُ كَثِيرٍ، أَخْبَرَنَا سُفْيَانُ، عَنْ أَبِي إِسْحَاقَ، عَنْ حَارِثَةَ بْنِ مُضَرَّبٍ، أَنَّهُ أَتَى عَبْدَ اللَّهِ، فَقَالَ: مَا بَيْنِي وَبَيْنَ أَحَدٍ مِنَ الْعَرَبِ حِنَّةٌ، وَإِنِّي مَرَزْتُ بِمَسْجِدٍ لِبَنِي حَنْظَلَةَ فَإِذَا هُمْ يُؤْمِنُونَ بِمُسَيْلِمَةَ، فَأَرْسَلَ إِلَيْهِمْ عَبْدَ اللَّهِ فَجَاءَ بِهِمْ فَاسْتَنَابَهُمْ غَيْرَ ابْنِ النَّوَاحَةِ، قَالَ لَهُ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: لَوْلَا أَنَّكَ رَسُولٌ لَضَرَبْتُ عُقْنَكَ فَأَنْتَ الْيَوْمَ لَسْتَ بِرَسُولٍ، فَأَمَرَ قَرْظَةَ بْنَ كَعْبٍ فَضَرَبَ عُقْنَهُ فِي السُّوقِ، ثُمَّ قَالَ: مَنْ أَرَادَ أَنْ يَنْظُرَ إِلَى ابْنِ النَّوَاحَةِ قَتِيلًا بِالسُّوقِ"

انہوں نے عبد اللہ بن مسعود رضی اللہ عنہ کے پاس آکر کہا: میرے اور کسی عرب کے بیچ کوئی عداوت و دشمنی نہیں ہے، میں قبیلہ بنو حنیفہ کی ایک مسجد سے گزرا تو لوگوں کو دیکھا کہ وہ مسیلمہ پر ایمان لے آئے ہیں، یہ سن کر عبد اللہ بن مسعود رضی اللہ عنہ نے ان لوگوں کو بلا بھیجا، وہ ان کے پاس لائے گئے تو انہوں نے ابن نواحہ کے علاوہ سب سے توبہ کرنے کو کہا، اور ابن نواحہ سے کہا: میں نے رسول اللہ ﷺ کو فرماتے سنا ہے: اگر تو اپنی نہ ہوتا تو میں تیری گردن مار دیتا آج تو اپنی نہیں ہے۔ پھر انہوں نے قَرْظَةَ بن کعب کو حکم دیا تو انہوں نے بازار میں اس کی گردن مار دی، اس کے بعد عبد اللہ بن مسعود رضی اللہ عنہ نے کہا: جو شخص ابن نواحہ کو دیکھنا چاہے وہ بازار میں جا کر دیکھ لے وہ مرا پڑا ہے"

(ابوداؤد شریف حدیث نمبر 2762 باب فی الرسل)



جب حضور ﷺ کی وفات ہوئی تو اس کے بعد بہت سے فتنوں نے سراٹھایا جن میں منکرین زکوٰۃ کا فتنہ بھی تھا۔ صحابہ کرام رضی اللہ عنہم نے منکرین زکوٰۃ کے خلاف بھی جہاد کیا لیکن جہاد کرنے سے پہلے اس پر بحث و مباحثہ بھی ہوا کہ منکرین زکوٰۃ کے خلاف جہاد کیا جائے یا جہاد نہ کیا جائے۔ جب صحابہ کرام رضی اللہ عنہم متفق ہو گئے تو پھر منکرین زکوٰۃ کے خلاف جہاد ہوا۔ لیکن جب مسلمہ کذاب کے خلاف حضرت ابو بکر صدیق رضی اللہ عنہ نے جہاد کا حکم دیا تو کسی ایک صحابی نے یہ نہیں کہا کہ وہ کلمہ گو ہے اس کے خلاف جہاد نہیں ہونا چاہئے۔ بلکہ تمام صحابہ کرام رضی اللہ عنہم نے مسلمہ کذاب اور اس کے پیروکاروں کو کفار سمجھ کر کفار کی طرح ان سے جہاد کیا۔

اور مسلمہ کذاب کو قتل کرنے کی وجہ صرف اس کا دعویٰ نبوت تھا کیونکہ ابن خلدون کے مطابق صحابہ کرام رضی اللہ عنہم کو اس کی دوسری گھناؤنی حرکات کا علم اس کے مرنے کے بعد ہوا۔ اور یہی صحابہ کرام رضی اللہ عنہم کا عقیدہ ختم نبوت پر اجماع ہے۔ ختم نبوت اور پاکستان 7 ستمبر 1974ء پاکستان کی تاریخ کا وہ عظیم تاریخی دن تھا جس روز آئین میں عقیدہ ختم نبوت ﷺ کو اس کی مکمل روح کے مطابق نافذ کر دیا گیا اور اللہ کو ایک ماننے کے ساتھ ساتھ حضور ﷺ کو آخری نبی ماننے والے کو ہی صرف مسلمان تصور کئے جانے کا قانون متفقہ طور پر منظور ہوا جس کا سہرہ اس وقت کی مذہبی قیادت کے ساتھ ساتھ سیاسی رہنماؤں کے سر ہے۔ ملکی تاریخ میں قانون سازی میں سب سے اہم اور تاریخی کارنامہ ہوا۔ مسلمان ہونے کے لئے اللہ کو ایک ماننا اور حضور ﷺ کو آخری نبی ماننا ضروری ہے اس کے علاوہ کوئی بھی دائرہ اسلام میں داخل نہیں ہو سکتا اور یہی ہمارے وطن عزیز کے قانون میں بھی درج ہے۔ اس قانون کی منظوری سے قادیانی غیر مسلم قرار پائے۔ ختم نبوت ﷺ کے قانون کا تحفظ بطور مسلمان ہر ایک شخص پر فرض ہے اور اس کے لئے کسی عہدے، لالچ، سمجھوتے یا ہیر پھیر کی کسی بھی طرح اسلام میں گنجائش نہیں کیونکہ پاکستان اسلام کے نام پر قائم ہوا جس کی بنیاد ہی یہی ہے کہ ”پاکستان کا مطلب کیا“ لا الہ الا اللہ محمد رسول اللہ۔





مشق سبق نمبر 29

سوال نمبر 1 ذیل میں دیئے گئے سوالات کے مختصر جواب تحریر کیجئے۔

1 ختم نبوت کا عقیدہ کب سے ہے؟

.....

.....

2 ختم نبوت اور اس کا مفہوم اور حقیقت کیا ہے؟

.....

.....

3 قرآن پاک کی کس آیت سے عقیدہ ختم نبوت ثابت ہوتا ہے؟

.....

.....

4 کوئی سی تین احادیث عقیدہ ختم نبوت کی بیان کیجئے؟

.....

.....

5 مسلمانوں کو کیوں قتل کیا گیا تھا؟

.....

.....

6 پاکستان میں ختم نبوت کا قانون کب نافذ کیا گیا؟

.....

.....



سوال نمبر 2 درج ذیل جوابات میں درست جواب کے سامنے ✓ کا نشان لگائیے۔

1 اسلام کی بنیاد تو حید اور آخرت کے علاوہ جس عقیدے پر ہے

☐ یقینی ☐ اساسی ☐ نظریاتی ☐ معاشرتی

2 ان میں شہید ہونے والے صحابہ کرام رضی اللہ عنہم کی کل تعداد ہے

☐ 250 ☐ 260 ☐ 259 ☐ 251

3 حضرت ابو مسلم خولانی رضی اللہ عنہ جن کا نام ہے

☐ عبداللہ بن عباس ☐ عبداللہ بن زبیر ☐ عبداللہ بن مسعود ☐ عبداللہ بن ثوب

4 جس کے ساتھ اللہ تعالیٰ نے ابراہیم خلیل اللہ علیہ السلام جیسا معاملہ فرمایا تھا

☐ اسماعیل ☐ یعقوب ☐ ابراہیم ☐ یوسف

5 اور کی تاویل چل سکتی ہے؟

☐ ظلی ☐ بروزی ☐ بروزی یا ظلی ☐ متنبی

6 حضرت شاہ ولی اللہ محدث دہلوی رحمہ اللہ نے لکھا ہے کہ یہ حدیث ہے۔

☐ صحیح ☐ متواتر ☐ حسن ☐ شاذ

7 کہ آں حضرت صلی اللہ علیہ وسلم پر ہر طرح کی نبوت و رسالت ہے

☐ شروع ☐ ختم ☐ جاری ☐ ناپید



سوال نمبر 3 کالم ملائیے

دوسرا کالم	پہلا کالم
آگ کو بے اثر فرما دیا	اسلام کا یہی عقیدہ
البتہ خلفاء ہوں گے	جن کی بڑی تعداد اس عقیدہ کے تحفظ کے لئے
”ختم نبوت“ کے نام سے معروف ہے	آپ ﷺ نے فرمایا: میں وہی
جام شہادت نوش کر گئی۔	اللہ تعالیٰ نے ان کے لئے
(کونے کی آخری) اینٹ ہوں	روئے زمین کو میرے لئے مسجد
اور پاک کرنے والی چیز بنادیا گیا ہے	میرے بعد کوئی نبی نہیں،

سوال نمبر 4 خالی جگہ پُر کیجئے۔

- ① نہ آپ ﷺ کے بعد کسی پر..... آسکتی ہے
- ② مسلمانہ کذاب کے خلاف..... کے میدان میں لڑی گئی
- ③ مسلمانہ ان کا ایک ایک عضو..... رہا
- ④ ”محمد (ﷺ) تمہارے مردوں میں سے کسی کے..... نہیں ہیں
- ⑤ کہ ایک شخص نے بہت ہی..... محل بنایا
- ⑥ اور مجھے تمام انسانوں کی طرف..... کیا گیا۔“

